

Kerala Gazette No. 9 dated 2nd March, 2021.

**PART I**

**Section iii**



**കേരള அரசு**

சட்ட (சட்டமியற்றல்-ஜி) துறை

அறிக்கை

எண் 10682/ச. இ. ஜி. 2/2018/சட்டம்.

2018 ஜூலை 3  
திருவனந்தபுரம், 1193 மிதுனம் 19  
1940 ஆஷாடம் 12.

கேரள மாநில சட்டப் பேரவையின் பின்வரும் சட்டம் பொதுதகவலுக்கென இதனால் பிரசுரம் செய்யப்படுகிறது. சட்டப் பேரவையால் நிறைவேற்றப்பட்ட மசோதாவிற்கு 2018 ஜூலை 3-ஆம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,  
சட்டத்துறை செயலாளர்.

2018-ன் சட்டம் எண் 18

**2018-ன் கேரள பல்கலைக்கழக (செனட் மற்றும் சிண்டிகேட்டின்  
தற்காலிக மாற்றுமுறை ஒழுங்குபடுத்துதல்) சட்டம்**

கேரள பல்கலைக்கழகத்தின் செனட் மற்றும் சிண்டிகேட்டை தற்காலிகமாக ஒழுங்குபடுத்துவதற்கான ஒரு சட்டம்.

முகவுரை.—கேரள பல்கலைக்கழகத்தின் செனட் மற்றும் சிண்டிகேட்டின் தற்காலிக மாற்றுமுறையை ஒழுங்குபடுத்துவதற்காக நிபந்தனை செய்வது உகந்ததாக இருப்பதால்;

இந்தியக்குடியரசின் அறுபத்தி ஒன்பதாவது ஆண்டில் பின்வருமாறு சட்டம் இயற்றப்படுகிறது.

G. 11/2018/DTP/S-24.

1. சுருக்கப்பெயரும் தொடக்கமும்.—(1) இந்த அவசரசட்டம் 2018-ன் கேரள பல்கலைக்கழக (செனட் மற்றும் சிண்டிகேட்டின் தற்கால மாற்றுமுறை ஒழுங்குபடுத்தல்) சட்டம் என்று அழைக்கப்படலாம்.

(2) இது 2018 மே மாதம் 17-ம் தேதி அமலுக்கு வந்ததாக கருதப்படவேண்டும்.

2. கேரள பல்கலைக்கழக செனட் மற்றும் சிண்டிகேட்டின் அதிகாரங்களை வினியோகிப்பதற்கும் பொறுப்புகளை நடைமுறைப்படுத்துவதற்கும் தற்காலிக மாற்றுமுறையை ஒழுங்குபடுத்துவதற்கான சிறப்பு நிபந்தனை.—(1) 1974-ன் கேரள பல்கலைக்கழக சட்டத்திலோ (1974-ன் 17) அதன்கீழ் உருவாக்கியுள்ள ஏதேனும் சட்ட ரீதியான ஒழுங்குமுறையிலோ அவசரச் சட்டத்திலோ அல்லது விதிகளிலோ அல்லது ஏதேனும் நீதிமன்றத்தின் ஏதேனும் விதி நியாயத்திலோ உத்தரவிலோ என்னதான் உட்பட்டு இருந்தாலும், இந்த சட்டத்தின் தொடக்க நாளுக்கு முன்பு பதவி காலவரையறை முடிவடைந்த கேரள பல்கலைக்கழக செனட் மற்றும் சிண்டிகேட்டின் காரியத்தில் மேற்குறிப்பிட்ட பல்கலைக்கழகத்தின் செனட் மற்றும் சிண்டிகேட்டின் பொறுப்புகள் துணைப்பிரிவு (2)-ன்கீழ் அரசு பெயர் பரிந்துரை செய்கின்ற தற்கால குழுவும் ஆறு மாதக் காலத்திற்கோ அல்லது 1974-ன் கேரள பல்கலைக்கழக சட்டத்தின் (1974-ன் 17) ஏற்பாடுகளுக்கு உட்பட்டு செனட்டும் சிண்டிகேட்டும் மறு அமைப்பு செய்வது வரையில் அல்லது அதில் எது முதலில் வருகிறதோ, அது வரை பொறுப்பில் இருக்க வேண்டும்.

(2) அரசிற்கு, அரசு அறிக்கை மூலம், மேற்குறிப்பிட்ட செனட் மற்றும் சிண்டிகேட்டினுடைய எல்லா அதிகாரங்களும் நடைமுறைப்படுத்துவதற்கும் எல்லா பொறுப்புகளும் நிறைவேற்றுவதற்குமாக கீழே கூறப்படுகின்ற உறுப்பினர்கள் உட்பட்ட ஒரு தற்கால குழுமத்தை பெயர் பரிந்துரை செய்யப்படலாம்:-

1. சிண்டிகேட்டின் எக்ஸ்-ஓபிஷியோ உறுப்பினர்கள்;
2. பெயர் நியமனம் செய்யப்படுகின்ற உறுப்பினர்கள்;
  - (i) பல்கலைக்கழகத்திலுள்ள ஒரு ஆசிரியர்;
  - (ii) பல்கலைக்கழகத்துடன் இணைக்கப்பட்ட அரசு கல்லூரியிலுள்ள ஒரு ஆசிரியர்;
  - (iii) பல்கலைக்கழகத்தில் இணைக்கப்பட்ட அரசு கல்லூரிகளில் இருந்தும் அரசு உதவி பெறும் கல்லூரிகளில் இருந்து ஒவ்வொரு முதல்வரும்;
  - (iv) பல்கலைக்கழகத்தில் இணைக்கப்பட்ட அரசு மானியம் பெறும் கல்லூரிகளில் இருந்துள்ள இரண்டு ஆசிரியர் பிரதிநிதிகள்;
  - (v) பல்கலைக்கழகங்களிலுள்ளதோ பல்கலைக்கழகத்துடன் இணைக்கப்பட்டதோஆன அரசு அல்லது அரசு உதவி பெறும் கல்லூரிகளில் இருந்துள்ளதோஆன ஒரு மாணவர்;
  - (vi) கல்விப் பிரிவில் செயல்படுகின்ற ஆறு முக்கிய பிரமுகர்கள், அவர்களில் ஒருவர் மகளிரும் ஒருவர் அட்டவணை சமுதாயத்திலோ அட்டவணை கோத்திரத்தையோ சார்ந்த நபராகவும் இருக்க வேண்டும்.

3. இரத்தாதலும் தவிர்த்தலும்.—(1) 2018-ன் கேரள பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரச்சட்டம் (2018-ன் 36) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும் மேற்குறிப்பிட்ட அவசரச்சட்டத்தின்படி செய்த ஏதேனும் காரியம் அல்லது எடுத்த ஏதேனும் நடவடிக்கையோ இந்த சட்டத்தின்படி செய்ததாகவோ எடுத்ததாகவோ கருதப்படவேண்டும்.